



Xalq qəzeti

Xalqın qəzeti!

№ 221 (30915) 15 oktyabr 2025-ci il, çərşənbə

Gündəlik ictimai-siyasi qəzet

1919-cu ildən çıxır

Azərbaycan Respublikası Prezidentinin İşlər İdarəsi

2 əsrə bərabər 22 il

Bu yüksəliş İlham Əliyevin 2003-cü ilin bu günündə Azərbaycan Prezidenti seçilməsindən başlanır



Prezident kimi xalqa ilk müraciətində “Mən hər bir azərbaycanlının prezidenti olacağam!”, – deyən İlham Əliyevin bu açıqlamanı həqiqətə çevirdiyinə tarix özü şahidlik etdi. Onun bu vədinə tam əməl edəcəyinə hamıdan çox inanan, 42 yaşlı xələfinə bu çətin və məsuliyyətli missiyanı etibar edən ümummilli lider Heydər Əliyev idi.

İnamdan müdrikliyə

2003-cü il seçkiləri ərəfəsində səhhətində yaranmış kəskin problemlə bağlı xaricdə müalicə alan, bu səbəbdən dövlət başçısı postuna irəli sürülmüş namizədliyini geri götürən Prezident Heydər Əliyev oktyabrın 1-də Azərbaycan xalqına müraciətində demişdi: “Üzümü Sizə – həmvətənlərimə tutaraq, qarşıdan gələn seçkilərdə Prezidentliyə namizəd, mənim siyasi varisim, Yeni Azərbaycan Partiya-

sı sədrinin birinci müavini İlham Əliyevi dəstəkləməyə çağırıram. O, yüksək intellektli, pragmatik düşüncəli, müasir dünya siyasətini və iqtisadiyyatını gözəl bilən, enerjili və təşəbbüskar bir şəxsiyyətdir. Sizi əmin edirəm ki, həm İlham Əliyev, həm də Yeni Azərbaycan Partiyası bundan sonra da xalqımızın ən layiqli övladlarını öz ətrafında sıx birləşdirərək Azərbaycan dövlətinin inkişafı və xalqımızın firavanlığı yolunda çox işlər görəcəklər”.

Müdrik və uzaqqörən Ümummilli lider inam və etibarında yanılmamışdı. Dünyanın aparıcı dövlətlə-

rinin rəhbərlərinin siyasət nəhəngi kimi qəbul etdikləri Heydər Əliyevin özünün siyasi varisi elan etdiyi İlham Əliyevlə bağlı dediyi bu sözlər isə ən yüksək əminliklə söylənmişdi: “İnanıram ki, mənim axıra çatdırma bilmədiyim tələpəli məsələləri, planları, işləri Sizin köməyiniz və dəstəyinizlə İlham Əliyev başa çatdırma biləcək. Mən ona özüm qədər inanıram və gələcəyinə böyük ümidlər bəsləyirəm”. Varis Ulu öndərin axıra çatdırma bilmədiyini bütün planları ardıcıl reallaşdırmaqla yanaşı, ata vəsiyyəti də gerçəyə çevirdi. Xalq isə xilaskar oğlunun – Ümummilli liderin tövsiyəsinə ehtidat və son 2 yüz ildə başına gətirilən müsibətlərə, ədalətsizliyə və ən əsası işğala son qoyacaq yeni liderin zəkasına və qətiyyətinə inandı.

(ardı 5-ci səhifədə)



(əvvəli 1-ci səhifədə)

Tarixin dönüş anı

Azərbaycan xalqı üçün taleyüklü önəm daşıyan tarixi günlər var. Müəyyən mərhələlərdə həmin günlər onun gələcək həyatını müəyyən edən başlanğıclara çevrilib. Bu mənada oktyabrın 15-i milli təqvimdə xüsusi məna daşıyır. 22 il əvvələ boylananda o günü məhvərindən çıxmış zamanın ədalət çarxının öz yoluna qayıtdığı dönüş anı kimi dəyərləndirə bilərik. Məhz həmin gündən etibarən bölgədə hadisələr stixiyanın diktəsindən çıxaraq təbii axarına qayıtmağa başladı. Bu yolun memarı Ümum-millilərin siyasi kursunun yeganə layiqli davamçısı, xalqımızın 2003-cü il oktyabrın

15-də keçirilən seçkilərdə yekdilliklə səs verdiyi modern siyasətçi İlham Əliyev idi. Bəli, o, söz verdiyi kimi, həm də bütün azərbaycanlıların prezidentinə çevrildi. Bu gün həmin vədin həqiqət olmasına şahidlik etmək hər bir azərbaycanlı üçün qürur mənbəyidir. Əslində, Azərbaycan xalqı 22 il bundan əvvəl qarşıdakı dövrdə bütün sahələrdə qazanacağı böyük uğurların başlanğıcına səs verdi.

Ölkədə sabitliyin qorunması, sülh danışıqlarında prinsipial mövqe tutulması, ordunun gücləndirilməsi və paralel olaraq xalqa, xüsusilə gənc nəsə Qarabağı və ətraf rayonları öz gücümüzə işğaldan azad edəcəyimizə inam aşılanmasını İlham Əliyev milli maraqların prioritetinə çevirdi, onları bir an belə gündəmdən çıxmağa qoymadı.

Yeni xilaskarlıq missiyası

2 əsrə bərabər 22 ilin zirvəsində təbii ki, torpaqlarımızın erməni işğalından azad olunması, ərazi bütövlüyü və suverenliyimizin tam bərpası ilə nəticələnmiş Vətən müharibəsində qələbə dayanır. Azərbaycan Prezidenti, Ali Baş Komandan İlham Əliyevin rəhbərliyi ilə qazanılmış Qarabağ Zəfəri xalqımızın qəhrəmanlıq tarixinə qızıl həflərlə yazıldı. Bu, son 2 yüz ildə qazandığımız və haqqımız olan ən böyük Zəfər oldu. Azərbaycan qalib ölkəyə, xalqımız müzəffər xalqa çevrildi. Məhz bu qələbədən sonra tarixin gedişi öz məhərinə qayıtdı və bunun sayəsində regionda yeni reallıqlar yarandı. Həm zəfərimizə qədər, həm də ondan sonra İlham Əliyev Azərbaycanı bütün risklərdən, təhlükələrdən qorumağı bacardı.

Ötən iki onillikdə bölgədə və dünyada baş vermiş hadisələr hamımızın xatirindədir. Müxtəlif coğrafiyalarda yaşanan qanlı toqquşmalar, müharibələr, siyasi çevri-

“Yalnız irəli!”

Dünya hərbi tarixində öyrənilən 44 günlük müharibə Prezident İlham Əliyevin daha bir yüksək şəxsi keyfiyyətini – sərkərdəlik məharətini üzə çıxardı. Əməliyyatlara şəxsən nəzarət edən Ali Baş Komandan döyüşən orduya tapşırıqları birbaşa özü verir, qələbə xəbərlərini də xalqına özü çatdırırdı. Qələbəni şərtləndirən mühüm amillərdən biri də Azərbaycan Prezidentinin diplomatiya müstəvisində çevik siyasəti oldu. Müharibə dövründə dövlətimizin başçısı xarici KİV-ə 30-dan çox müsahibə verdi. Bu da münaqişə ilə bağlı həqiqətlərin beynəlxalq ictimaiyyətə çatdırılmasında əvəzsiz rol oynadı.

İlham Əliyev 22 illik prezidentliyi dövründə xalqa verdiyi vədləri bütünlüklə yerinə yetirdi. Vətən müharibəsində qazanılmış Qələbə həm də son 30 ildə həyatın bütün sahələrində əldə olunmuş uğurlarla, dinamik inkişaf ilə bilavasitə bağlıdır. İlham Əliyevin dəfələrlə vurğuladığı kimi, Azər-

ölkəmizi energetika və nəqliyyat mərkəzinə çevirib.

Bunu da əminliklə deyə bilərik ki, bu gün Azərbaycan Türk Dövlətləri Təşkilatının lokomotivi missiyasını öz üzərinə götürüb. İlham Əliyevin sülhə, əməkdaşlığa və balanslaşdırılmış diplomatiyaya söykənən xarici siyasəti təkcə Türk dünyasında deyil, müsəlman Şərqində, Avropada əks-səda verməkdədir.

İrimiqyash bərpa-quruculuq

Bu gün Prezident İlham Əliyevin rəhbərliyi altında Azərbaycan uğurla inkişaf edir, Qarabağda bərpa-quruculuq işləri tam gücü ilə davam edir. Bütün bunlar onu deməyə əsas verir ki, Azərbaycan tezliklə Qarabağı cənnətə çevirəcək və öz ata-baba yurdlarından didərgin düşən keçmiş məcburi köçkünlər doğma ocaqlarına əbədi olaraq qayıdacaqlar. Azərbaycan dünyanı

2 əsrə bərabər 22 il

lişlər, rəngli inqilablar, iqtisadi, maliyyə böhranları Azərbaycandan da yan keçməyə bilərdi. Amma böyük liderin layiqli varisi özünün qətiyyətli və düşünülmüş daxili və xarici siyasəti ilə xalqımızı və dövlətimizi çıxılmaz bələlərdən qorumaqla yeni xilaskarlıq missiyasını da şəərəflə yerinə yetirdi.

İlham Əliyev yaxşı bilirdi ki, təhlükəsizlik, sabitlik olmadan heç bir inkişafdan söhbət gedə bilməz. Ona görə onun ölkədə bütün istiqamətlər üzrə apardığı islahatlar, irəli sürdüyü regional və global təşəbbüslər ölkəmizi gücləndirdi, beynəlxalq çəkisini artırdı.

Prezident, Ali Baş Komandan İlham Əliyevin sərkərdəliyi ilə 2020-ci il sentyabrın 27-də Ermənistanın hərbi təcavüzünə cavab olaraq qurtuluş savaşı başlandı və Azərbaycan Ordusu dünyanı heyrətə salan hərbi uğurlara imza atdı. 30 il yaxın işğal altında qalan torpaqlarımız 44 gün ərzində azad olundu. Qarabağın taci, bölgənin döyünən ürəyi olan Şuşanın noyabrın 8-də azad olunması çağdaş tariximizə Zəfər Günü kimi yazıldı. 2 gün sonra isə işğalçı Ermənistan kapitulyasiya aktına imza atmağa məcbur oldu. Beləliklə, BMT Təhlükəsizlik Şurasının 27 il kağız üzərində qalmış qətnamələrini Azərbaycan özü icra etdi.

baycan heç vaxt indiki qədər güclü olmayıb. Ötən 22 ilə nəzər salsaq, görürük ki, ölkəmizin bütün sahələrdə sürətli inkişafına nail olunub, insanların rifah halı yaxşılaşıb.

İlham Əliyev həm də dövlət strukturlarının fəaliyyətinin təkmilləşdirilməsi və şəffaflığın artırılması, vətəndaşlara yüksək səviyyəli xidmətlərin göstərilməsi istiqamətində bir çox layihələrin, inqilabi islahatların müəllifidir. Buna misal olaraq, Prezident yanında Vətəndaşlara Xidmət və Sosial İnnovasiyalar üzrə Dövlət Agentliyini – “ASAN xidmət” mərkəzlərini göstərməyimiz kifayət edir. Daxildə sabitlik, iqtisadi imkanlarının genişləndirilməsi, dünyaya açıqlıq Azərbaycanın beynəlxalq arenadakı mövqeyini də möhkəmləndirib.

Bu gün regionda reallaşdırılan bütün beynəlxalq, irimiqyaslı layihələr Azərbaycanın iştirakı, onun milli maraqlarının nəzərə alınması ilə həyata keçirilir. Ölkəmiz bu gün bir çox transmilli layihələrin təşəbbüskarı və uğurlu icraçısı, etibarlı tərəfdaş kimi tanınır. Bakı-Tbilisi-Ceyhan əsas ixrac neft kəməri, Azərbaycan qazını Avropaya çatdıran Bakı-Tbilisi-Ərzurum xətti və Cənub Qaz Dəhlizi, TAP layihəsi, Avropanı Asiya ilə birləşdirən Bakı-Tbilisi-Qars dəmir yolu, Şərq-Qərb və Şimal-Cənub beynəlxalq nəqliyyat dəhlizləri

həm də azad edilmiş ərazilərdə sürətli bərpa və yenidənqurma işləri ilə heyəmə salıb. Bu ərazilərdə şəhərlər, kəndlər inşa edilir, yeni yollar çəkilir, elektrik stansiyaları tikilir. İlham Əliyev azad edilmiş rayonlara çoxsaylı səfərləri zamanı strateji infrastruktur obyektlərinin açılışını edir, yenilərinin təməlini qoyur. Keçmiş məcburi köçkünlərin abad edilən yurdlarına dönüşünə hamıdan çox Prezident özü sevinir.

Ötən 22 ildə Azərbaycan xalqı həmişə öz liderinə güvənib, inanıb və ona dayaq olub. Prezidentimizin böyük fəxrə bu uğurların təməlinə ölkədəki sağlam ictimai-siyasi mühitin, xalq-iqtidar birliyinin dayandığını söyləməsi təsadüfi deyil. Məhz bu qarşılıqlı inam və dəstək sayəsində İlham Əliyevin torpağı ilə bərabər qururunu özünə qaytardığı xalqını bundan sonra da öz arxasınca zirvədən-zirvəyə, qələbədən-qələbəyə aparacağına inanırıq.

Bunu isə tam əminliklə deyə bilərik: dövlətimiz və xalqımız son 22 ildə zəfərlərlə zəngin bir dövr, baş vermiş hadisələrin miqyasına, qazanan uğurların tarixi əhəmiyyətinə görə 2 əsrin yaddaşına sığacaq qədər böyük, şanlı bir mərhələ yaşamış oldu.

İmran BƏDİRXANLI
XQ